

ಕ್ರಿಸ್ತ ರಾಯಾಚೆ ಫೆಸ್ಟ್ – 24.11.2024

ಪ್ರಸ್ತಾವನಾ

ಮೊಗಾಚ್ಯಾಂನೊ,

ಜೆಜು ಕ್ರಿಸ್ತಾಚ್ಯಾ - ಸಗ್ಳ್ಯಾ ಸಂಸಾರಾಚ್ಯಾ ರಾಯಾಚ್ಯಾ ದಬಾಜಿಕ್ ಪರ್ಬೆ ದಿಸಾ, ತಾಚಿ ಸ್ತುತಿ ಕರುಂಕ್ ಆನಿ ತಾಕಾ ವಾಖಣುಂಕ್ ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಜ್ ಪ್ರಸ್ತುತ್ ದೇವ್‌ಸ್ತುತಿ ವರಾಚೊ ನಿಮಾಣೊ ಆಯ್ತಾರ್. ಜೆಜು ರಾಯಾಚೊ ದಬಾಚೊ ಕರ್ನ್ ಹೆಂ ದೇವ್ ಸ್ತುತಿಚೆಂ ವರಸ್ ಆಮಿ ಸಂಪಯ್ತಾಂವ್. ಆಯ್ಲಿ ದೇವ್ ಸ್ತುತಿ **“ಕ್ರಿಸ್ತಾಚೆಂ ರಾಯ್ಣ್, ಸೆವೆಚ್ಯಾ ಮಿಸಾಂವಾಕ್ ಪ್ರೇರಣ್”** ಮ್ಹಳ್ಳೊ ಸಂದೇಶ್ ದಿತಾ. ಹೊ ಸಂದೇಶ್ ಮತಿಂತ್ ದವರ್ನ್ ಜೆಜು ಕ್ರಿಸ್ತಾ ರಾಯಾಚಿ ದೇಕ್ ಫೆವ್ನ್, ಆಮ್ಚ್ಯಾ ದಿಸ್ಪೊಡ್ತ್ಯಾ ಜಿವಿತಾಂತ್, ಆಮ್ಕಾಂ ಫಾವೊ ಜಾಲ್ಲೆಂ ಮಿಸಾಂವ್, ಆಮ್ಚೊ ವಾವ್ರ್, ಹುದ್ದೊ ಆನಿ ಅಧಿಕಾರ್ ಸೆವೆಚ್ಯಾ ಮನೋಭಾವನ್ ಚಲವ್ನ್ ವ್ಹರುಂಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ಭಾವಾರ್ಥ್ಯಾಂಚಿ ಪ್ರಾರ್ಥನಾಂ - 24.11.2024

1. ಬಾಪಾ, ಆಮ್ಚ್ಯಾ ಪವಿತ್ರ ಸಭೆಚ್ಯಾ ಮುಕೆಲ್ಯಾಂನಿ ತಾಂಚ್ಯಾ ದೆವಿಭರಿತ್ ಜಿವಿತಾ ಮುಖಾಂತ್ರ್ ಅಖ್ಯೆ ದೇವ್ ಪರ್ಜೆಕ್ ಸರ್ಗಿಂಚ್ಯಾ ರಾಜಾಚಿಂ ನಾಗರಿಕಾಂ ಜಾವ್ನ್ ಜಿಯೆಂವ್ಕ್ ಪ್ರೇರಣ್ ದಿಶೆಂ ತಾಂಕಾಂ ತುಂ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್.

2. ಆಮ್ಚ್ಯಾ ರಾಜಕೀಯ್ ಆನಿ ಸಮಾಜಿಕ್ ಫುಡಾರ್ಯಾಂನಿ ಕ್ರಿಸ್ತಾ ರಾಯಾ ಬರಿಂ ತಾಂಚೆ ಜವಾಬ್ದಾರೆಂತ್ ನಿಸ್ವಾರ್ಥಿ ಜಾಂವ್ಕ್ ಆನಿ ಜೆಜುಚ್ಯಾ ರಾಜ್ಯಾಚಿಂ ಮೊಲಾಂ ಜಿಯೆಂವ್ಕ್ ತಾಂಕಾಂ ತುಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಕಥೊಲಿಕ್ ಸಭೆನ್ ಚಲುನ್ ವರ್ಚ್ಯಾ ಭಾಷಣ್ ಸ್ಪರ್ಧ್ಯಾಂತ್ ಭಾಗ್ ಘೆಂವ್ಚ್ಯಾ ಸರ್ವ್ ಭುರ್ಗ್ಯಾಂನಿ ಧೈರಾನ್ ಆನಿ ಉಮೆದಿನ್ ಭಾಷಣ್ ಕರ್ನ್, ತಾಣಿಂ ಕೆಲ್ಲ್ಯಾ ತಯಾರಾಯೆಕ್ ಜೊಕ್ತೆಂ ಫಳ್ ಜೊಡುಂಕ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

4. ಆಮ್ಚೆ ಫಿರ್ಗಜ್ ಗೊಲ್ಫಿಕ್ ಪರಿಷದ್ ತಶೆಂಚ್ ಸರ್ವ್ ಸಂಘ್ ಸಂಸ್ಥಾಂನಿ ವಾವುರ್ಚ್ಯಾ ಫಿರ್ಗಜ್‌ಗಾರಾಂನಿ, ಕ್ರಿಸ್ತಾ ರಾಯಾಚಿ ದೇಖ್ ಘೆವ್ನ್ ತಾಂಚೆ ಮುಖೆಲ್ಪಣ್ ಸೆವೆಚೆ ಆನಿ ಸಾಕ್ರಿಫಿಸಾಚೆ ಮ್ಹಣ್ ಸಮ್ಜುನ್ ಖರಾ ಸ್ಪಿರಿತಾನ್, ವಾವ್ರ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ಫಿರ್ಗಜೆಚ್ಯಾ ಗಾಯನ್ ಪಂಗಡಾಚ್ಯಾ ಸರ್ವ್ ಸಾಂದ್ಯಾಂಚೆಂ ಸಹಮಿಲನ್ ಚಲೊವ್ನ್ ವರ್ಚ್ಯಾ ಸಂದರ್ಭಾರ್, ಗಾಯನ್ ಪಂಗಡಾಚ್ಯಾ ಸರ್ವ್ ಸಾಂದ್ಯಾಂನಿ, ಸಾಂ ಸಿಸಿಲಿಯಾಚೆಂ ಪ್ರೇರಣ್ ಜೊಡ್ನ್ ತಾಂಚ್ಯಾ ಗಾಯಾನಾಂ ಮುಕಾಂತ್ರ್ ದೆವಾಕ್ ಸದಾಂಚ್ ಹರ್ಸುಂಕ್ ತಾಂಕಾಂ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

6. ಹೈ ವೆದಿ ಭೊಂವ್ತಿ ಜವ್ಲಲ್ಯಾ ಆಮಿ ಸಮೆಸ್ತಾಂನಿ ಸಂಸಾರಿ ರಾಜ್ಯಾಚ್ಯಾ ಆಕರ್ಷಣಾಕ್ ಬಲಿ ಜಾಯ್ಶೆಂ, ಬಗರ್ ಸರ್ಗಿಂಚ್ಯಾ ರಾಜ್ಯಾಂತ್ ಜಿಯೆಂವ್ಚ್ಯಾ ಅತ್ರೇಗಾನ್ ಹಿ ಯಾತ್ರಿಕ್ ಜಿಣಿ ರೂಪಿತ್ ಕರುಂಕ್ ಆಮ್ಕಾಂ ಕುರ್ಪೆನ್ ಭರ್ ಮ್ಹಣ್ ತುಜೆ ಲಾಗಿಂ ಮಾಗ್ತಾಂವ್.